



கலைஞர்
100
1924 - 2023

மூரசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 91 - திருவள்ளூர் ஆண்டு 2054 - ஐப்பசி 23 - வியாழக்கிழமை 09 நவம்பர் 2023 - கோவை ★★ 8 பக்கங்கள் Established: 10.8.1942 - Volume: 82 - Issue 91: Thiruvalluvar Year - 2054 - Ayyappasi 23 - Thursday 09 November 2023 - Kovai ★★ 8 Pages ₹5.00

திராவிட மாடலின் இரு கண்கள் என்பதை மெய்ப்பிக்கும் இருசெய்திகள்!

கல்வி-மருத்துவத் துறைகளின் சாதனைகளுக்கான வெற்றி மணிமகுடம்!

சென்னை, நவ. 9 -

திராவிட மாடலின் இரு கண்கள் என்பதை மெய்ப்பிக்கும் இரு செய்திகள் இந்த வாரம் ஊடகங்களில் வெளியாகியுள்ளது. இது கல்வி, மருத்துவத்துறைகளின் சாதனைகளுக்கான சான்று மட்டுமல்ல; வெற்றி மணிமகுடம் என முதல்வர் மு.க.ஸ்டாலின் அவர்கள் தமது சமூக வலைதளத்தில் வெளியிட்டுள்ள பதிவில் குறிப்பிட்டுள்ளார்.

தமிழ்நாடு முதல்வர் மு.க.ஸ்டாலின் அவர்களின் சமூக வலைதளப்பதிவு வருமாறு:-

இந்த வாரம் ஊடகங்களில் வெளியான இரு செய்திகளை உங்களுடன் பகிர்கிறேன்.

கல்வியும், மருத்துவமும் தான் திராவிட மாடலின் இரு கண்கள் என்பதை நான் அடிக்கடி சொல்வதுண்டு. அதனை மெய்ப்பிக்கும் வகையிலான

செய்தி 1: நான் முதல்வன் திட்டத்தின் கீழ், 3300 அரசுப் பள்ளி மாணவர்கள் CLAT தேர்வெழுதுவதற்கான விண்ணப்பக் கட்டணம் நான்காயிரம் ரூபாயை அரசே செலுத்தி, அவர்களுக்கு இலவசப் பயிற்சியையும் வழங்கவுள்ளது.

முதல்வர் மு.க.ஸ்டாலின் பெருமிதம்!




எண்ணிக்கையை உயர்த்துவதற்காக நாம் மேற்கொண்டு வரும் பல திட்டங்களில் ஒரு சிறுதுளிதான் இது.

செய்தி 2: நாட்டிற்கே முன்னோடியாக 2009இல் தலைவர் கலைஞர் அவர்கள் ஏழை எளியோரின் உயிர் காக்கும் காப்பீட்டுத் திட்டத்தைத் தொடங்கி வழிகாட்டினார். 2015-16இல்தான் ஒன்றிய அரசு இப்படி ஒரு திட்டத்தை அறிமுகப்படுத்தியது. தற்போது CMCHISஇல் நமது அரசு மருத்துவமனைகள் இந்தியாவிலேயே எந்த மாநிலமும் நிகழ்த்தாத சாதனையை நிகழ்த்தியுள்ளன. முதலமைச்சரின் விரிவான மருத்துவக் காப்பீட்டுத் திட்டத்தால் பயனடைந்தவர்களில் 50 விழுக்காட்டினர் அரசு மருத்துவமனைகளில் சிகிச்சை பெற்றுள்ளனர்.

இது நமது கல்வி, மருத்துவத் துறைகளின் சாதனைகளுக்கான சான்று மட்டுமல்ல; வெற்றி மணிமகுடம்.

இவ்வாறு முதலமைச்சர் மு.க.ஸ்டாலின் அவர்கள் தமது பதிவில் குறிப்பிட்டுள்ளார்.



நாட்டின் முதன்மை உயர்கல்வி நிறுவனங்களிலும், அரசின் உயர் பொறுப்புகளிலும் நமது மாணவர்களின்

தீபாவளியை

விபத்தில்லா பண்டிகையாக கொண்டாடுங்கள்!

பொதுமக்களுக்கு தமிழ்நாடு அரசு வேண்டுகோள் !

சென்னை, நவ. 9 -

தீபாவளித் திருநாள் மக்களால் மகிழ்ச்சியுடன் கொண்டாடப்படும் திருநாளாகும். இத்திருநாளில் சிறுவர்கள் முதல் பெரியவர்கள் வரை பட்டாசுகளை வெடித்து மகிழ்ச்சியை வெளிப்படுத்துவார்கள். அதே வேளையில், பட்டாசுகளை வெடிப்பதால் நம்மை சுற்றியுள்ள நிலம், நீர், காற்று உள்ளிட்டவை பெருமளவில் மாசுபடுகின்றன. பட்டாசு வெடிப்பதால் எழும் அதிகப்படியான ஒலி மற்றும் காற்று மாசினால் சிறு குழந்தைகள், வயதான பெரியோர்கள் மற்றும் நோய்வாய்ப்பட்டுள்ள வயோதிகள் உடல் அளவிலும் மனதளவிலும் பெரும் பாதிப்புக்கு உள்ளாகிறார்கள்.



மாவட்ட ஆட்சியர்கள், சுற்றுச்சூழல் துறை இயக்குநர், மாநகராட்சி ஆணையர்கள் மற்றும் உயர் அதிகாரிகள் ஒத்துழைப்போடு அனைத்து மாவட்டங்களிலும் விழிப்புணர்வு ஏற்படுத்த தமிழ்நாடு அரசு கட்டுப்பாடு வாரியம் மூலம் தக்க நடவடிக்கை எடுக்கப்பட்டுள்ளது. மாவட்ட

அளவில் உச்சநீதிமன்ற ஆணையின்படி நடவடிக்கை எடுக்க அனைத்து மாவட்ட ஆட்சியர்களும் தமிழ்நாடு அரசு கட்டுப்பாடு வாரியம் மூலம் கேட்டுக் கொள்ளப்பட்டுள்ளார்கள்.

பாதுகாப்பான தீபாவளி கொண்டாடுவதற்கு பொது மக்கள் கடைப்பிடிக்க வேண்டியவை

1. பொதுமக்கள் குறைந்த ஒலியுடனும், குறைந்த அளவில் காற்றும் மாசுபடுத்தும் தன்மையும் கொண்ட பசுமைபட்டாசுகளை மட்டுமே வெடிக்க வேண்டும்.

2. மாவட்ட நிர்வாகம் / உள்ளாட்சி அமைப்புகளின் முன் அனுமதியுடன், பொதுமக்கள் திறந்த வெளியில் ஒன்று கூடி கூட்டாக பட்டாசுகளை வெடிப்பதற்கு அந்தந்த பகுதிகளில் உள்ள நலச்சங்கங்கள் மூலம் முயற்சிக்கவேண்டும்.

தவிர்க்க வேண்டியவை

1. அதிக ஒலி எழும்பும் மற்றும் தொடர்ச்சியாக வெடிக்கக்கூடிய சரவெடிகளை தவிர்க்கவேண்டும்.

2. மருத்துவமனைகள், வழிபாட்டுத் தலங்கள் மற்றும் அமைதி காக்கப்படும் இடங்களில் பட்டாசுகள் வெடிப்பதைத் தவிர்க்க வேண்டும்.

3. குடிசை பகுதிகள் மற்றும் எளிதில் தீய்பற்றக்கூடிய இடங்களுக்கு அருகில் பட்டாசு வெடிப்பதைத் தவிர்க்க வேண்டும்.

ஆகவே, பொதுமக்கள் சுற்றுச்சூழலுக்கு அதிக மாசு ஏற்படுத்தாத பட்டாசுகளை அரசு அனுமதித்துள்ள நேரத்தில் உரிய இடங்களில் கூட்டாக வெடித்து மாசற்ற தீபாவளியை கொண்டாடுமாறு தமிழ்நாடு அரசு மற்றும் தமிழ்நாடு அரசு கட்டுப்பாடு வாரியத்தால் கேட்டுக்கொள்ளப்படுகிறது.

அனைவருக்கும் இதுயங்களிந்த மாசற்ற தீபாவளி நல்வாழ்த்துக்கள்.

இவ்வாறு அரசின் செய்திக்குறிப்பில் தெரிவிக்கப்பட்டுள்ளது.

சல்லடை போட்டுத் துளைத்தும், எனது வீட்டிலிருந்து ஒரு ரூபாய் கூட கைப்பற்றப்படவில்லை!

ரெய்டுகளைக் கண்டெல்லாம் தி.மு.க. பயப்படாது!

வருமான வரிச் சோதனை குறித்து அமைச்சர் எ.வ.வேலு பேட்டி - கண்டனம்!

திருவண்ணாமலை, நவ. 9 - சல்லடை போட்டுத் துளைத்தும், எனது வீட்டில் இருந்து ஒரு ரூபாய் கூட கைப்பற்றப்படவில்லை என்றும், ரெய்டுகளைக் கண்டெல்லாம் தி.மு.க. பயப்படாது எனவும், வருமான வரிச் சோதனை குறித்து அமைச்சர் எ.வ.வேலு அளித்த பேட்டியில் கண்டனம் தெரிவித்துள்ளார். செய்தியாளர்களுக்கு அமைச்சர் எ.வ.வேலு அளித்த பேட்டி வருமாறு:-

இந்த 5 நாள் பிரச்சினைகளுக்கு விளக்கம் தர வேண்டும் என்று நான் நினைக்கிறேன். அந்த அடிப்படையில் இந்த ஐ.டி. ரெய்டு என்பது தவறு என்று நான் சொல்ல மாட்டேன். அது அவர்களுடைய கடமை. அதாவது நிர்வாகங்களாக இருந்தாலும், தொழிற்சாலைகளாக இருந்தாலும் ஐ.டி. ரெய்டு வருவது என்பது அவர்களுடைய

கடமை. அதனால் வருகிறார்கள். அதை நான் தவறு என்று சொல்ல விரும்பமாட்டேன். அது அவர்களுடைய பணிகள்.

எனது உதவியாளருக்கு மன உளைச்சலை ஏற்படுத்தினார்! ஆனால் 5 தினமாக ஐ.டி. ரெய்டு என்ற பெயரில் என்னுடைய நேர்முக உதவியாளர் சுப்பிரமணியன் என்பவரை சென்னையில் தனியாக வைத்து என்னைத் தொடர்புபடுத்தி பல்வேறு கேள்விகள். அவர்தான் கோப்புகள் எல்லாம் பார்க்கும் பி.ஏ. அவரிடம் கோப்புகளை பற்றியும், எங்கு எங்கெல்லாம் இடம் வாங்கி இருக்கிறார் என்பதைப் பற்றியும் இப்படி எல்லாம் பல்வேறு



கேள்விகள். கேள்வி கேட்பது தவறல்ல. அவரை அவ்வளவு தூரம் அச்சுறுத்தி அவர் வழக்கறிஞர், அரசாங்கத்தில் இருந்து Under Secretary வரை

இருந்தவர் அவர். பல கோப்பு களை பார்த்தவர்.

அவர்களை விட்டு அழும் அளவிற்கு அவரை நிர்ப்பந்தப்படுத்தி அவரிடத்தில் 4 தினங்களாக நேற்று வரை. அதற்கு பிறகு என்னுடைய ஓட்டுநர். முதல் நாள் சென்னையில் இருந்து வந்த திருக்கிறேன். அதன் ஓட்டுநர்.

அமைச்சருக்கு வண்டி ஓட்டுவது தவறு?

மாநாள் அவரை அழைத்துக்கொண்டு இன்றைக்கு மாலையில்தான் அவரை விட்டார்கள். அவரையும் தனிமைப்படுத்தி, ஒரு அமைச்சருக்கு வண்டி ஓட்டுவது தவறு? -

அவரைத் தனிமைப்படுத்தி, என்னைத் தொடர்புபடுத்தி பல்வேறு கேள்விகள் கேட்டிருக்கிறார்கள். டிரைவருக்கு வண்டி ஓட்டுவதுதான் வேலை. அரசாங்கத்தில் அவர் சம்பளம் பெறுகிறார். அவரிடம் 5 நாட்களாக விசாரணை.

அதேபோல், உங்கள் எல்லோருக்கும் தெரியும், நான் கெஸ்ட் ஹவுஸில் இருக்கிறேன். என் மனைவி தனியாக இருக்கிறார்.

என்னுடைய 2 பிள்ளைகள் தனித்தனியாக இருக்கிறார்கள். எல்லோருமே இன்கம் டேக்ஸ் அஸ்செஸ்சி. என் மனைவி இன்கம் டேக்ஸ் அஸ்செஸ்சி. என் பெரிய மகன் இன்கம் டேக்ஸ் அஸ்செஸ்சி. என் சிறிய மகன் இன்கம் டேக்ஸ் அஸ்செஸ்சி. அவரவர்கள் தனித்தனியாக இருக்கிறார்கள்.

தொடர்ச்சி 3 ஆம் பக்கம்

கலைஞானி கமலஹாசன் பிறந்தநாள்!

முதல்வர் மு.க.ஸ்டாலின் வாழ்த்து:

சென்னை, நவ. 9-

கலைஞானி கமலஹாசனின் பிறந்த நாளையொட்டி, முதல்வர் மு.க.ஸ்டாலின் அவர்கள் வாழ்த்துச் செய்தி ஒன்றை அனுப்பியுள்ளார். அதில் நலம் சூழ வாழிய பல்லாண்டு என வாழ்த்தி உள்ளார்.

முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:

கலையுலகில் சாதனைகள் பல படைக்கும் கலைஞானி மக்கள் நீதி மய்யம் தலைவர் கமலஹாசன் அவர்களுக்குப் பிறந்தநாள் வாழ்த்துகள்!



நலம் சூழ வாழிய பல்லாண்டு!

இவ்வாறு தமது வாழ்த்துச் செய்தியில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

